

# జనోదయ

కరీంనగర్ బుధవారం 13.05.2026 సంపుటి : 03 సంచిక : 155 పేజీలు : 08 వెల : రూ.5

Karimnagar Wednesday 13.05.2026 Volume: 03 Issue 155 Pages 08 Cost 5/

తెలుగు దినపత్రిక

మరుగున పాత్రికేయం కోసం... జర్నలిస్టుల హక్కుల సాధనకు బలమైన గొంతుకగా ఉన్న సీనియర్ జర్నలిస్ట్ మానసాని కృష్ణారెడ్డి జాతీయ అధ్యక్షులుగా ఉన్న జర్నలిస్టుల సంఘం (ఐఎన్ఎస్)లో నేత నమ్మలుగా చేరండి.. చేర్చించండి **వాట్సాప్ చేయండి: 8074124190**



REGD. No. 914/2015  
TELANGANA ANDHRA PRADESH TRADE UNION  
మానసాని కృష్ణారెడ్డి, జెఎన్ఎస్ జాతీయ అధ్యక్షులు. 9618616110

## ఇబ్బందిపెట్టినోడిని

బండి సంజయ్ భయపడడు చివరి స్వాస వరకు హిందూ ధర్మం కోసమే పని చేస్తా హిందువులు ఐక్యంగా ఉండాలి.. కేంద్ర హోం శాఖ సహాయ మంత్రి బండి సంజయ్

# విడిచిపెట్టం



తాను హనుమంతుడి భక్తుడినని, తన కుటుంబానికి నిష్పందించారని, ఆ నిష్పత్తి అవినీతి, కుట్రలు చేసే సామ్రాజ్యాన్ని దహనం చేస్తానన్నాడు. తన కుటుంబాన్ని కార్యకర్తలను ఇబ్బంది పెట్టినోడిని విడిచి పెట్టే ప్రసక్తే లేదన్నాడు. బండి సంజయ్ ఏనాడు భయపడడని తేల్చిచెప్పాడు.

### భగీరథకు నోటీసులు జారీ

కేంద్రమంత్రి బండి సంజయ్ కుమారుడు భగీరథపై నమోదైన పోక్స్ కేసులో మరో కీలక పరిణామం చోటుచేసుకుంది. ఈ కేసు దర్యాప్తు చేస్తున్న ప్రత్యేక దర్యాప్తు బృందం భగీరథకు నోటీసులు జారీ చేసింది. నేడు (బుధవారం) మధ్యాహ్నం 2 గంటలకు విచారణకు హాజరు కావాలని సిట్ అధికారులు ఆదేశించారు.

కరీంనగర్ : హిందువుల ఐక్యంగా ఉండాలని కేంద్ర హోం శాఖ

సహాయ మంత్రి బండి సంజయ్ కుమార్ పిలుపుని చ్చారు. హనుమాన్ పెద్ద జయంతి సందర్భంగా హిందూ ఏకా యాత్రను జిల్లా కేంద్రంలో మంగళవారం నిర్వహించారు. ఈ యాత్రను వైశ్యా భవన్ వద్ద హంపి పీఠాధిపతి విద్యారణ్య భారతితో కలిసి జెండా ఊపి కేంద్ర మంత్రి బండి సంజయ్ ప్రారంభించారు. ఈ సందర్భంగా ఆయన మాట్లాడుతూ హిందువులను ఐక్యంగా ముందుకు తీసుకు వెళ్లేందుకే 6 సంవత్సరాలుగా ఏకాయాత్రను నిర్వహిస్తున్నామన్నాడు. దేశంలో కులాల వారీగా హిందూవులను విభజించే

కుట్రలు జరుగుతున్నాయన్నారు. దేశంలో రాను రాను హిందువులే మైనార్టీలుగా మారే ప్రమాదముందన్నారు. శ్రీరామ చంద్రుడికే కష్టాలు తప్పలేదని, ఆ శ్రీరామ చంద్రుడే తనకు ఆదర్శమన్నారు. రాక్షసులు అంజనేయస్వామికి నిప్పంటిస్తే లంక దహనమైందని, తాను హనుమంతుడి భక్తుడినని, తన కుటుంబానికి నిప్పంటిస్తానని, ఆ నిష్పత్తి అవినీతి, కుట్రలు చేసే సామ్రాజ్యాన్ని దహనం చేస్తానన్నాడు. తన కుటుంబాన్ని కార్యకర్తలను ఇబ్బంది పెట్టినోడిని విడిచి పెట్టే ప్రసక్తే లేదన్నాడు. బండి సంజయ్ ఏనాడు భయపడడని తేల్చిచెప్పారు. కావాలని జెండా పట్టి కష్టాలు పడుతూనే ఉన్నామన్నారు. ఆయనా బాధ పడనని, ధర్మం కోసం పోరాడుతూనే ఉంటానన్నారు. నా చివరి స్వాస వరకు హిందూ ధర్మం కోసమే పని చేస్తానన్నారు.

## నీట్ పరీక్ష రద్దు

త్వరలో కొత్త తేదీ ప్రకటన



**నీట్ యూజీ 2026 పరీక్షను రద్దు చేశారు. మే 3వ తేదీని నిర్వహించిన ఆ పరీక్షను రద్దు చేసినట్లు మంగళ వారం నేషనల్ టెస్టింగ్ ఏజెన్సీ ప్రకటించింది. అయితే నీట్ పరీక్షకు చెందిన కొత్త తేదీలను త్వరలో వెల్లడించనున్నట్లు ఎన్టీపి పేర్కొన్నది.**

## దేశ యువత భవిష్యత్తుపై జరిగిన నేరం

నీట్ పరీక్ష రద్దుపై రాహుల్ గాంధీ ఫైర్



కేంద్ర ప్రభుత్వం నీట్ పరీక్షను రద్దు చేయడంపై కాంగ్రెస్ పార్టీ అగ్రనేత, లోక్ సభలో ప్రధాన ప్రతిపక్ష నాయకుడు రాహుల్ గాంధీ ఆగ్రహం వ్యక్తంచేశారు. దాదాపు 22 లక్షల మందికిపైగా విద్యార్థులు పడిన కష్టం, వారు కన్న కలలు బీజేపీ సారధ్యంలోని అవినీతి వ్యవస్థపై భిన్నాభిప్రాయాలను ఆయన పేర్కొన్నారు. ఈ మేరకు రాహుల్ గాంధీ తన అధికారిక 'ఎక్స్' ఖాతాలో ఒక పోస్టు పెట్టారు. 'నీట్ పరీక్ష రద్దయింది. దేశవ్యాప్తంగా 22 లక్షల మందికిపైగా విద్యార్థుల కలల క్రమ, త్యాగాలు, కలలు భిన్నాభిప్రాయాలయ్యాయి. పిల్లల చదువు కోసం కొందరి తల్లిదండ్రులు రుణాలు తీసుకున్నారు. కొందరు తల్లులు తమ నగలు అమ్ముకున్నారు. లక్షలాది మంది విద్యార్థులు ఈ పరీక్ష కోసం ఎన్నో రాతలు

మేల్కొని ఉండి చదివారు. అందుకు వారికి దక్కిన ప్రతిఫలం ఏమిటంటే.. పేపర్ లీకేజీలు, ప్రభుత్వ నిర్లక్ష్యం, విద్యా వ్యవస్థలో వ్యవస్థీకృతమైన అవినీతి. ఇది కేవలం వైఫల్యం కాదు. దేశ యువత భవిష్యత్తుపై జరిగిన నేరం. ప్రతిసారి పేపర్ మాఫియా ఎలాంటి శిక్షలేకుండా తప్పించుకు తిరుగుతుంటే.. నిజాయితీపరులైన విద్యార్థులు నిక్ష అనుభవిస్తున్నారు' అని రాహుల్ గాంధీ పేర్కొన్నారు. ఇప్పుడు అదే లక్షలాది మంది విద్యార్థులు మరోసారి అదే మానసిక ఒత్తిడి, ఆర్థికపరమైన భారం, ఆస్తిరతనం భరించాల్సి వస్తోందని రాహుల్ గాంధీ మండిపడ్డారు. ఒకరి తలరాతను వారి శ్రమతో కాకుండా దబ్బు, పలుకుబడితో నిర్ణయిస్తుంటే ఇక విద్యకు నిజమైన అర్థం ఏముంటుందని ప్రశ్నించారు. ప్రధాని మోడీ చెబుతున్న 'అమ్మోత్ కాలం' ఇప్పుడు 'విష కాలం' గా మారిందని ఎద్దేవా చేశారు.

## 86కే కుప్పకూలిన హైదరాబాద్

దెబ్బకొట్టిన రబాడ, హోల్డర్ 82 రన్స్ తోడూతో గెలిచి టాప్ ఫీస్ కు గుజరాత్

అహ్మదాబాద్ : భారీ స్కోర్లు కొడుతూ.. పెద్ద టార్గెట్లను అలవోకగా కరిగిస్తూ టాప్ గేర్ లో దూసుకెళ్తున్న సన్ రైజర్స్ హైదరాబాద్ కు షాక్. బొలింగ్ కు అనుకూలమైన పిచ్ పై గుజరాత్ ట్రైటాప్స్ పేసర్లు కొట్టిన దెబ్బకు ఆంధ్ర్ ఆర్మీ నేలకు దిగింది. బ్యాట్లర్ మూకు మ్మడి వైఫల్యంతో మంగళవారం జరిగిన మ్యాచ్ లో 82 పరుగుల తేడా

తో జీటీ చేతిలో చిత్తుగా ఓడిపోయింది. ఆ జట్టు ఇచ్చిన 169 పరుగుల లక్ష్య ఛేదనలో రైజర్స్ 14.5 ఓవర్లలో 86 రన్స్ కే కుప్పకూలింది. కెప్టెన్ కమిస్ (19) టాప్ స్కోరర్. ప్లేయర్ ఆఫ్ ది మ్యాచ్ కగిసో రబాడ (3/28), జేసన్ హోల్డర్ (3/20) దెబ్బ కొట్టారు. తొలుత సాయి సుదర్శన్ (44 బంతుల్లో 5 ఫోర్లు, 2 సిక్సర్లతో 61), వాషింగ్ డన్ సుందర్ (33 బంతుల్లో 7 ఫోర్లు, 1 సిక్సర్తో 50) అత్యంతకాలతో రాజీనామా టైటాన్స్ 20 ఓవర్లకు 168/5 స్కోరు చేసింది. ప్రఫుల్ హింగ్, సాకిబ్ హుస్సేన్ తలోరెండు వికెట్లు పడగా



ట్యూ. 12 మ్యాచ్ లో వరుసగా ఐదో, ఓవర్లలో ఎనిమిదో విజయంతో జీటీ టాప్ ఫీస్ కు దూసుకెళ్తూ.. అన్నే మ్యాచ్ లో ఐదో ఓటమితో రైజర్స్ మూడో స్థానానికి పడి పోయింది.

## డిజిటల్ గా బీఆర్ఎస్ సభ్యత్వం

హైదరాబాద్ : పార్టీ సభ్యత్వం నమోదు విషయంలో బీఆర్ఎస్ పార్టీ డిజిటల్ విధానానికి ఓటేసింది. పార్టీ ప్రధాన కార్యదర్శులతో సమావేశమైన బీఆర్ఎస్ అధినేత కేసీఆర్ 'సర్'తో పాటు పార్టీ సమన్వయకర్తల నియమాకాలపై చర్చించారు. మంగళవారం ఎర్రపల్లిలోని నివాసంలో దాదాపు ఆరుగంటల పాటు సాగిన ఈ సమావేశంలో ప్రతి నియోజక సమన్వయకర్తలను నియమించారు. కేంద్ర ఎన్నికల సంఘం ఇటీవల చేపట్టిన సర్ ప్రక్రియతో పాటు ఓటర్ జాబితా సవరణ, తదితర కార్యాచరణ మొత్తం

డిజిటల్ గా చేస్తున్నారు. ఈ నేపథ్యంలో భవిష్యత్తును దృష్టిలో ఉంచుకుని పార్టీ సభ్యత్వం కూడా డిజిటలైజేషన్ పద్ధతిలో జరపాలని బీఆర్ఎస్ ప్రాధికార ప్రధాన కార్యదర్శులు అభిప్రాయ పడ్డారు. ప్రతి నియోజకవర్గానికి, రాష్ట్ర కమిటీ నుండి సభ్యత్వ సమన్వయకర్తను నియమించాలని నిర్ణయించారు. ప్రతి మండలానికి మున్సిపల్ బాడీల వారీగా 'సభ్యత్వ నమోదు కార్యక్రమం' సజావుగా నిర్వహించడానికి, సభ్యత్వ సమన్వయ కమిటీలను రెండు మూడు రోజుల్లోగా నియమించాలని తీర్మానించారు. డిజిటల్ జేషన్



పద్ధతిలో సభ్యత్వ నమోదు చేయాలని భావించినందున రాష్ట్రంలోని 35, 655 పోలింగ్ కేంద్రాల్లో.. బాత్ కు ఇద్దరు కార్యకర్తల చొప్పున మొత్తం 71,310 మంది పార్టీ కార్యకర్తలకు శిక్షణా తరగతులు నిర్వహించాలని నిర్ణయించారు. సభ్యత్వ నమోదు కార్యక్రమం కోసం పలు జిల్లాలకు ఇంచార్జీలను నియమించారు.

## రాగల 48 గంటల్లో తెలుగు రాష్ట్రాల్లో వర్షాలు



మండుటెండలు, తీవ్ర ఉక్కపోతతో అల్లూరుతున్న తెలుగు రాష్ట్రాల ప్రజలకు వాతావరణ కేంద్రం తీవ్ర కబురు చెప్పింది. బంగాళాఖాతంలో ఏర్పడిన అల్పపీడనం బలపడుతోందని, ఈ అల్పపీడనం ప్రభావంతో రెండు తెలుగు రాష్ట్రాలైన తెలంగాణ, ఆంధ్రప్రదేశ్ లో వర్షాలు కురిసే అవకాశం ఉందని తెలిపింది. అదేవిధంగా ఈ వారం చివరి నాటికి దక్షిణ బంగాళాఖాతం, అండమాన్ సముద్రం, అండమాన్-నికోబార్ దీవులలోని కొన్ని ప్రాంతాలలో నైరుతి రుతుపవనాలు ప్రవేశించేందుకు పరిస్థితులు అనుకూలంగా మారుతున్నాయని వెల్లడించింది. నైరుతి బంగాళా ఖాతంలో ఏర్పడిన అల్పపీడనం బలపడుతోందని, దానికి అనుబంధంగా ఉన్న ఉపరితల ఆవర్తనం నగటు సముద్ర మట్టానికి 4.5 కిలోమీటర్ల ఎత్తు వరకు విస్తరించి ఉందని వాతావరణ కేంద్రం పేర్కొంది. రాగల 48 గంటల్లో అల్పపీడనం మరింత బలపడే అవకాశం ఉందని చెప్పింది.

## బ్యానర్లు, ఫ్లెక్సీలు పెడితే కఠిన చర్యలు

టీవీకే కార్యకర్తలకు సీఎం విజయ్ స్ట్రాంగ్ వాలింగ్

తమిళనాడు ముఖ్యమంత్రి విజయ్ నేతృత్వంలోని తమిళగ వెల్లి కళగం (టీవీకే) శ్రేణులకు ఆ పార్టీ అధిష్టానం కీలక ఆదేశాలు జారీ చేసింది. ప్రజల సంక్షేమమే ధ్యేయంగా పార్టీని స్థాపించామని తెలిపిన టీవీకే, ప్రజలు ఇబ్బంది పడే పనులకు దూరంగా ఉండాలని స్పష్టం చేసింది. ఈ మేరకు పార్టీ ప్రధాన కార్యదర్శి, మంత్రి ఎన్. ఆనంద్ ఒక అధికారిక ప్రకటనను

విడుదల చేశారు. నాయకుల పుట్టిన రోజులు లేదా కుటుంబ వేడుకల సందర్భాల్లో వీధులు, బహిరంగ ప్రదేశాలు, జనసముహారం ఉన్న చోట లేదా ట్రాఫిక్ కు అంతరాయం కలిగించేలా ఎలాంటి బ్యానర్లు, పోస్టర్లు, ఫ్లెక్సీలు ఏర్పాటు చేయకూడదని పార్టీ కార్యకర్తలను ఆదేశించింది. అంతేగాకుండా.. ప్రజలకు ఇబ్బంది కలిగించేలా ఎలాంటి వేడుకలు జరపకూడదని, ఒకవేళ పార్టీ క్రమశిక్షణను ఉల్లంఘించి ప్రజలకు అసౌకర్యం కలిగిస్తే అటువంటి వారిపై కఠిన

చర్యలు తీసుకోవాలని ముఖ్యమంత్రి విజయ్ నిర్ణయించినట్లు పార్టీ ప్రకటించింది. ప్రజలు మనపై ఎంతో నమ్మకం ఉంచారని, ఆ నమ్మకాన్ని కాపాడుకుంటూ బాధ్యతా యుతంగా నడుచుకోవాలని కార్యకర్తలకు సూచించింది. తమిళనాడు అభివృద్ధి కోసం పయనిస్తున్న తరుణంలో, ప్రజా ప్రయోజనాలకు భంగం కలిగించే చర్యలను ఏమాత్రం సహించబోమని ఈ ప్రకటన ద్వారా టీవీకే గట్టి హెచ్చరిక జారీ చేసింది.



## రెండోసారి అస్సాం సీఎంగా హిమంత బిశ్మ శర్మ ప్రమాణ స్వీకారం

గౌహతి: అస్సాం ముఖ్యమంత్రిగా ఇవాళ హిమంత బిశ్మ శర్మ ప్రమాణ స్వీకారం చేశారు. సీఎంగా ఆయన బాధ్యతలు చేపట్టడం వరుసగా ఇది రెండోసారి. ఆ రాష్ట్ర గవర్నర్ లక్ష్మణ్ ప్రసాద్ ఆచార్య ఆయన చేత ప్రమాణ స్వీకారం చేయించారు. అస్సాంలో ఎన్నో కుట్రలు ప్రభుత్వాన్ని ఏర్పాటు చేయడం వరుసగా ఇది మూడోసారి. ప్రమాణ స్వీకారోత్సవ కార్యక్రమానికి ప్రధాని మోడీతో పాటు కేంద్ర మంత్రులు హాజరయ్యారు. బీజేపీ నేత



రామేశ్వర్ తేలి మంత్రిగా ప్రమాణం చేశారు. బీజేపీ కూటమికి చెందిన ఏజీపీ పార్టీ నేత అతుల్ బోరా, బీపీఎఫ్ కు చెందిన చరణ్ బోరాలు కూడా మంత్రిగా ప్రమాణ స్వీకారం చేశారు.

# ప్రతి ఒక్కరూ స్వచ్ఛందంగా జనగణనలో పాల్గొనాలి

## ఎంపీడివో సత్యనారాయణ

జనోదయ : జైపూర్

జైపూర్ మండలంలోని ఇందారం, టేకుమట్ల, నర్సింగాపూర్, గంగిపల్లి గ్రామపంచాయతీలను ఎంపీడివో జి. సత్యనారాయణ, ఎంపీఓ శ్రీపతి బాపు రావు మంగళవారం సందర్శించి గ్రామాల్లో జరుగుతున్న జనగణనను పరిశీలించారు. ఈ సందర్భంగా ఎంపీడివో సత్యనారాయణ మాట్లాడుతూ జనగణనలో భాగంగా ఎన్యూమరేటర్లు ప్రతి ఇంటిని గుర్తించి, అందులో నివసిస్తున్న కుటుంబ సభ్యుల సంఖ్య, ఇతర వివరాలను సేకరించి ఒక్కో ఇంటికి గుర్తింపు సంఖ్య కేటాయిస్తున్నారని తెలిపారు. ప్రజల



ందరూ స్వచ్ఛందంగా జనగణనలో పాల్గొనాలని కోరారు. అనంతరం ఇందిరమ్మ ఇళ్ల నిర్మాణ పనులను పరిశీలించి, పనులను వేగవంతం చేయాలని, ఎక్కడా పేమెంట్ పెండింగ్ లేకుండా చూడాలని హాసింగ్ ఏఈ, పంచాయతీ కార్యదర్శులకు సూచించారు.

పర్యటనలో ఇందారం సర్పంచ్ ఎం. ఘయాజ్, ఉప సర్పంచ్ ఎల్లటూరి శివ, వార్డు సభ్యులు, హాసింగ్ ఏఈ కాంక్ష, పంచాయతీ కార్యదర్శులు ఎల్. ప్రశాంత్, ఆర్. శ్రావణి, ఎస్. సుప్రియ, ఏ. సత్యనారాయణ, జనగణన ఎన్యూమరేటర్లు, గ్రామ ప్రజలు పాల్గొన్నారు.

# వడ్ల కొనుగోళ్లు వేగవంతం చేయాలి

## సిపిఐ డిమాండ్

ధూల్కొట్ల, జాలపల్లి ఐకేపిల వడ్ల రైతులతో కలిసి నిరసన

జనోదయ : ధూల్కొట్ల

మండలంలో నెలల తరబడి కొనుగోలు కేంద్రాల్లో నిలిచిపోయిన వడ్ల కొనుగోళ్లను వేగవంతం చేయాలని సిపిఐ ధూల్కొట్ల మండల కార్యదర్శి వలబోజు నరసింహాచారి ప్రభుత్వాన్ని, అధికారులను డిమాండ్ చేశారు. మంగళవారం మండలంలోని జాలపల్లి ఐకేపీ కొనుగోలు కేంద్రాన్ని సందర్శించి రైతుల సమస్యలను అడిగి తెలుసుకున్నారు. అనంతరం సిపిఐ ఆధ్వర్యంలో రైతు

లతో కలిసి నిరసన వ్యక్తం చేశారు. నంసింహాచారి మాట్లాడుతూ రైతులు లక్షల రూపాయల పెట్టుబడులు పెట్టి పండించిన వరి ధాన్యాన్ని కొనుగోలు కేంద్రాలకు తీసుకువచ్చి నెలరోజులు గడుస్తున్నా కొనుగోలు చేయడం లేదు. కేంద్రాల్లో రైతులకు తాగునీరు, విద్యుత్, తార్పాలిన్ కవర్లు వంటి కనీస సౌకర్యాలు లేవు. సకాలంలో బార్దాన్ ఇవ్వక పోవడంతో రైతులు కల్లాల్లో పడిగాపులు కాయాల్సిన దుస్థితి ఏర్పడింది అని ఆవేదన వ్యక్తం చేశారు. రైతులకు ఎలాంటి ఇబ్బందులు తలెత్తకుండా వెంటనే కొనుగోళ్లు వేగవంతం చేయాలని



డిమాండ్ చేశారు. లేని పక్షంలో రైతులను ఏకం చేసి పెద్ద ఎత్తున ఉద్యమిస్తామని హెచ్చరించారు. చేటు కూరి ఆంజనేయులు, మెతుకు జగన్మోహన్ రెడ్డి, ఇస్టారి సాయిలు, యచరేణి బాలరాజు, గుండెల్లి సంపత్, గొట్టిమొక్కల పెంటచారి, అయిలేని కనకవ్వ, నర్మెటల చ్చమ్మ, దాసరి పద్మ, ఆలకుంట కొమురమ్మ తదితరులు పాల్గొన్నారు.

## మోతూర్ శాఖా గ్రంథాలయంలో

# డే విత్ లైబ్రరీ ప్రారంభం

జనోదయ : మోతూర్

వేసవి సెలవుల్లో తల్లి దండ్రులు తమ పిల్లల్ని సెల్ ఫోన్ కు దూరం చేసి గ్రంథాలయంలో గడిపేలా పాఠశాల విద్యార్థుల కోసం మోతూర్ శాఖా గ్రంథాలయం తలపెట్టిన 'గ్రంథాలయంలో ఒక రోజు' కార్యక్రమం మంగళవారం ప్రారంభమైంది. తొలి రోజు 23 మంది విద్యార్థులు పాల్గొన్నారు. తల్లి దండ్రుల నుండి డే విత్ లైబ్రరీ కార్యక్రమం పట్ల మంచి స్పందన వస్తోందని, విద్యార్థుల సంఖ్య పెరిగే అవకాశం ఉందని గ్రంథాలయ చైర్మన్ కోమటి మత్స్య గిరి తెలిపారు. మే 12 నుండి జూన్ 12 వరకు గ్రంథాలయ పనివేళలు ఉదయం 8:00 నుండి 11:00 గంటలకు వరకు, సాయంత్రం 3:00 గంటల నుండి 6:00 గంటల వరకు విద్యార్థులు గ్రంథాలయంలో గడపాలన్నారు. ఎక్కువ రోజులు గ్రంథాలయంలో పుస్తక పఠనం పాల్గొన్న 10 మంది



విజేతలకు రూ “ 2500 /- నగదుతో సత్కరిస్తామన్నారు. విద్యార్థులు అధిక సంఖ్యలో పాల్గొని విజేతలుగా నిలవాలని ఆకాంక్షించారు. ఈ కార్యక్రమానికి ఎలాంటి ప్రవేశ రుసుము లేదన్నారు. బుధవారం నుండి స్నాక్స్

కూడా అందిస్తామన్నారు. ప్రముఖులతో ప్రేరణ తరగతులు నిర్వహిస్తామన్నారు. ఈ కార్యక్రమంలో గ్రంథాలయ వైస్ చైర్మన్ పోచం బిక్షపతి, లైబ్రరీ ఇంచార్జి చిలక మర్రిబాబు చారి పాల్గొన్నారు.

# నీట్ పరీక్ష రద్దు

## త్వరలో కొత్త తేదీ ప్రకటన

న్యూఢిల్లీ: నీట్ యూజీ 2026 పరీక్షను రద్దు చేశారు. మే 3వ తేదీన నిర్వహించిన ఆ పరీక్షను రద్దు చేసినట్లు మంగళవారం నేషనల్ టెస్టింగ్ ఏజెన్సీ ప్రకటించింది. అయితే నీట్ పరీక్షకు చెందిన కొత్త తేదీలను త్వరలో వెల్లడించనున్నట్లు ఎన్ టీ ఏ పేర్కొన్నది. దేశవ్యాప్తంగా మెడిసిన్ కోర్సుల్లో ప్రవేశాల కోసం నీట్ యూజీ 2026 పరీక్ష నిర్వహించారు. ఈ ఏడాది దేశవ్యాప్తంగా 552 నగరాలు, 14 అంతర్జాతీయ కేంద్రాల్లో కలిపి సుమారు 20 లక్షల మందికి పైగా విద్యార్థులు నీట్ పరీక్షకు హాజరయ్యారు. అయితే 3న నిర్వహించిన నేషనల్ ఎలిజిబిలిటీ కమ్ ఎంట్రన్స్ టెస్ట్ (నీట్) పేపర్ లీక్ అయినట్లు ఆరోపణలు వెల్లువెత్తాయి. నీట్ పరీక్షలో విద్యార్థులు ఎదుర్కొన్న ప్రశ్నలను పోలిన 100 ప్రశ్నలు పరీక్ష జరగడానికి ముందే సర్క్యులేట్ అయినట్లు ఆరోపణలు వచ్చాయి. దీనిపై రాజస్థాన్ పోలీసులు విచారణ చేపట్టారు. కేంద్ర దర్యాప్తు సంస్థలు, పోలీసులు ఇచ్చిన సమాచారం ప్రకారం ఎగ్జామ్ ప్రక్రియలో అవకతవకలు జరిగినట్లు అనుమానిస్తున్నారు. ఈ నేపథ్యంలోనే పరీక్షలను రద్దు చేసినట్లు తెలుస్తోంది. దీనిపై సమగ్ర విచారణ కోసం ఈ కేసును సీబీఐకి అప్పగించేందుకు కేంద్ర ప్రభుత్వం ప్రయత్నాలు చేపట్టింది. అయితే కొత్తగా విద్యార్థుల రిజిస్ట్రేషన్ అవసరం లేదని ఎన్ టీ ఏ చెప్పింది. అదనపు ఎగ్జామ్ ఫీజు కూడా అవసరం లేదని వెల్లడించింది. ప్రస్తుతం ఉన్న రిజిస్ట్రేషన్ డేటా, ఎగ్జామ్ సెంటర్లను యధావిధిగా కొనసాగించనున్నారు. గతంలో విద్యార్థులు చెల్లించిన ఫీజులను తిరిగి రిఫండ్ చేయనున్నట్లు ఎన్ టీ ఏ ప్రకటించింది. విద్యార్థుల ప్రయోజనం దృష్ట్యా ఈ నిర్ణయం తీసుకున్నట్లు తన ట్వెన్ రిలీజ్ లో ఎన్ టీ ఏ పేర్కొన్నది. జాతీయ పరీక్ష విధానంపై నమ్మకం సడలకుండా ఉండేందుకు మళ్లీ పరీక్షను నిర్వహిస్తున్నట్లు ఎన్ టీ ఏ చెప్పింది. ఇది విద్యార్థులకు, వారి తల్లితండ్రులకు ఇబ్బందిని కలిగించే అంశమే, కానీ జరిగిన పరిణామాల దృష్ట్యా మళ్లీ పరీక్ష నిర్వహించడమే ఉత్తమం అని ప్రభుత్వం భావిస్తున్నట్లు ఎన్ టీ ఏ పేర్కొన్నది. ఒకవేళ ప్రత్యామ్నాయ మార్గంలో వెళ్తే అప్పుడు నష్టం మరింత తీవ్రంగా ఉండే అవకాశం ఉందని ఎన్ టీ ఏ చెప్పింది. పరీక్ష తేదీ, అడ్మిట్ కార్డుకు సంబంధించిన అంశాల కోసం అధికారిక సమాచారాన్ని మాత్రమే ఫోలో కావాలని, సోషల్ మీడియాలో ప్రచారం అయ్యే అంశాలను పట్టించుకోవద్దు అని ఎన్ టీ ఏ తెలిపింది

## గంగాధర క్షేత్రంలో ఘనంగా అష్టమ వార్షికోత్సవం



జనోదయ : ఇల్లంతకుంట

ఇల్లంతకుంట మండల కేంద్రంలో ఎంతో ప్రసిద్ధిగాంచిన గంగాధర క్షేత్రంలో 'అష్టమ వార్షికోత్సవ' వేడుకలు మంగళవారం ఘనంగా జరిగాయి. ఈ సందర్భంగా వేద పండితులు, ఆలయ వ్యవస్థాపకుడు మూగు నాగరాజు శర్మ ఆధ్వర్యంలో ప్రత్యేక పూజలను నిర్వహించారు. మహాన్యాస పూర్వక రుద్రాభిషేకం, మహా చండీ హోమం, స్ఫటిక లింగ గానికి విశేష ద్రవ్యాలచే అభిషేకాలను నిర్వహించారు. అనంతరం గంగాధర క్షేత్రంలోని మూగు దామోదర శర్మ అన్నదాన సత్రంలో భక్తులకు అన్న ప్రసాద వితరణ కార్యక్రమాన్ని నిర్వహించారు. కార్యక్రమంలో ప్రముఖ పురోహితులు, వ్యవస్థాపకులు మూగు నాగరాజు శర్మ, అర్చకులు, భక్తులు పాల్గొన్నారు.

# తెలంగాణ గౌడ యువజన సంఘం వరంగల్ జిల్లా అధ్యక్షుడిగా కత్తి చిరంజీవి గౌడ్

జనోదయ : వర్ణనపేట

తెలంగాణ గౌడ యువజన సంఘం వరంగల్ జిల్లా (రూరల్) నూతన అధ్యక్షుడిగా వర్ణనపేట మండలం, చెన్నారం గ్రామానికి చెందిన కత్తి చిరంజీవి గౌడ్ నియమితులయ్యారు. ఈ మేరకు సంఘం రాష్ట్ర అధ్యక్షుడు గట్టు నరేష్ గౌడ్ అధికారిక నియామక పత్రాన్ని జారీ చేశారు. గౌడ యువతను సంఘటితం చేయడంలో చిరంజీవి గౌడ్ చేస్తున్న కృషిని గుర్తించి రాష్ట్ర కమిటీ ఈ బాధ్యతలను అప్పగించింది. రాష్ట్ర కమిటీ నిర్ణయం మేరకు, జిల్లాలో

సంఘం బలోపేతానికి, కుల బాంధవుల సమస్యల పరిష్కారానికి చిరంజీవి గౌడ్ నాయకత్వం దోహదపడుతుందని రాష్ట్ర కమిటీ ఆశాభావం వ్యక్తం చేసింది. గౌడ జాతి అభ్యున్నతికి ఆయన నిరంతరం శ్రమిస్తారని రాష్ట్ర నాయకత్వం విశ్వాసం వ్యక్తం చేసింది. ఈ సందర్భంగా వరంగల్ జిల్లా (రూరల్) అధ్యక్షుడిగా బాధ్యతలు స్వీకరించిన కత్తి చిరంజీవి గౌడ్ మాట్లాడుతూ.. తనపై నమ్మకంతో ఈ కీలక బాధ్యతను అప్పగించిన రాష్ట్ర అధ్యక్షుడు గట్టు నరేష్ గౌడ్ కు మరియు రాష్ట్ర కమిటీకి ప్రత్యేక కృతజ్ఞ

తలు తెలిపారు. అతి త్వరలోనే జిల్లా వ్యాప్తంగా ఉన్న ఉత్సాహ వంతులైన గౌడ యువకులతో పూర్తి స్థాయి జిల్లా కమిటీని ఏర్పాటు చేస్తానన్నారు. జిల్లాలోని గీత కార్మికులు ఎదుర్కొంటున్న వృత్తిపరమైన సమస్యలపై, అలాగే గౌడ జాతి హక్కుల సాధన కోసం క్షేత్రస్థాయిలో పోరాడుతానన్నారు.



# కోతుల వీరంగం



జనోదయ : చిగురుమామిడి:

మండలంలోని నవాబుపేటలో మంగళవారం కోతులు స్వైర విహారం చేశాయి. గ్రామానికి చెందిన అనుమాన్ల నరసయ్యపై కోతులు తన ఇంటి వద్ద దాడి చేసి తీవ్రంగా కరచి గాయ పరిచాయి. అయితే గత రెండు రోజుల క్రితం నవాబుపేట గ్రామ పంచాయతీ సర్పంచ్ పాలకవర్గం ఆధ్వర్యంలో కోతులను పట్టించగా కోతులను పట్టేవారు పూర్తి స్థాయిలో కోతులను పట్టుకొని తీసుకెళ్ళకపోయారు. పిల్ల కోతులు మాత్రమే పట్టుకోగా తల్లి కోతులు గ్రామంలో వివిధ కాలనీల్లో తీవ్రం అరుస్తూ గ్రామస్తులపై దాడులు చేస్తున్నాయి. దీంతో గ్రామస్తులు బయటకు రోడ్లపైకి రావాలంటే భయాందోళన చెందుతున్నారు. కోపంలో కోతులు వచ్చి దాడిచేసే అవకాశం ఉందని గ్రామ పంచాయతీ పాలకవర్గం చొరవ తీసుకొని మిగిలిన కోతులను కూడా పట్టించాలని గ్రామస్తులు కోరుతున్నారు.

## భూభారతి ఆపరేటర్ కొరతతో

## దరఖాస్తుదారులకు ఇబ్బందులు

చందుర్తి తహశీల్దార్ కార్యాలయంలో దరఖాస్తులు పెండింగ్

జనోదయ : చందుర్తి

చందుర్తి మెజిస్ట్రేట్, రిజిస్టర్ తహశీల్దార్ కార్యాలయంలో భూభారతి ఆపరేటర్ లేనందువల్ల దరఖాస్తుదారులు ఇబ్బందులకు గురవుతున్నారు. మండలంలోని భూమి క్రయ విక్రయ, వారసత్వంగా పట్టా మార్పిడికి మీ సేవలో దరఖాస్తు చేసుకోగా తహశీల్దార్ కార్యాలయానికి సరైన సమయానికి దరఖాస్తుదారులు వచ్చినప్పటికీ భూభారతి ఆపరేటర్ లేక పోవడంతో వెనుతిరుగుతున్నారు. చందుర్తి, రుద్రంగి రెండు మండలాలకు ఒకే భూభారతి ఒక ఆపరేటర్ ఉండడంతో దరఖాస్తుదారుల పని కాలేక ఇబ్బందులకు గురవుతున్నట్లు ఆవేదన వ్యక్తం చేస్తున్నారు. భూమి కొనుగోలు, పట్టా మార్పిడికి దరఖాస్తు చేసుకునే దరఖాస్తుదారుల పని లేక సమయం వృధా అవుతుందని అంటున్నారు. జిల్లా అధికారుల స్పందించి మండలానికి భూభారతి ఆపరేటర్ను నియమించాలని దరఖాస్తుదారులు కోరుతున్నారు.

## ఘనంగా హనుమాన్ జయంతి



జనోదయ : రాజేంద్రనగర్

హనుమాన్ జయంతి వేడుకలు రాజేంద్రనగర్ నియోజకవర్గ పరిధిలో బుద్వేల్ గ్రీన్ సిటీ, నార్సింగ్ మంచెర్యాల గ్రామంలోని శ్రీ భక్త వీరాంజనేయ స్వామి దేవాలయంలో అంగరంగ వైభవంగా జరిగాయి. జయంతి ఉత్సవాలకు ముఖ్యఅతిథిగా బిజెపి రాష్ట్ర కార్యవర్గ సభ్యులు, నియోజకవర్గ ఇన్చార్జి తోకల శ్రీనివాస్ రెడ్డి హాజరై ప్రత్యేక పూజా కార్యక్రమాలలో పాల్గొన్నారు. ఈ సందర్భంగా ప్రజలందరికీ హనుమాన్ జయంతి శుభాకాంక్షలు తెలుపుతూ స్వామి వారి ఆశీస్సులు ప్రజలందరిపై ఉండాలని ఆకాంక్షించారు. అనంతరం జరిగిన భజన, అన్నదాన కార్యక్రమంలో దేవాలయ కమిటీ సభ్యులు, పెద్ద ఎత్తున భక్తులు పాల్గొన్నారు.

# బండి సంజయ్ ను

# కేంద్ర మంత్రి వర్గం నుంచి తొలగించాలి

జనోదయ : అడ్డగూడూరు :



మైనర్ బాలికను లైంగిక వేధింపులకు గురిచేసిన కేంద్ర హో?ం శాఖ మంత్రి బండి సంజయ్ కొడుకు బండి భగీరథను వెంటనే అరెస్టు చేయాలని, బండి సంజయ్ ను మంత్రి వర్గం నుంచి తొలగించాలని బిఆర్ఎస్ మండల పార్టీ అధ్యక్షులు కొమ్మిడి ప్రభాకర్ రెడ్డి, మాజీ మార్కెట్ చైర్మన్ చిప్పలపల్లి మహేంద్రనాథ్ అన్నారు. మంగళవారం మండల కేంద్రంలో నిర్వహించిన విలేఖరుల సమావేశంలో పలువురు మాట్లాడుతూ.. బాధితులు పోలీస్ స్టేషన్ ఆశ్రయించిన ఇప్పటి వరకు బండి భగీరథపై కేసు నమోదు చేయకుండా కాలయాపన చేస్తున్నారు

న్నారు. బాధితులను బెదిరించడం కాకుండా సాక్షాలను దాచి పెట్టేందుకు ప్రయత్నించినా బండి సంజయ్, సంగప్ప పై కేసు నమోదు చేయాలని, తండ్రిని అడ్డం పెట్టుకొని అనేక నేరాలకు పాల్పడుతున్న బండి భగీరథను వెంటనే అరెస్టు చేయాలని డిమాండ్ చేశారు. మైనర్ బాలికకు న్యాయం జరిగే వరకూ బిఆర్ఎస్

పార్టీ అండగా ఉంటుందని తెలిపారు. ఈ కార్యక్రమంలో మాజీ ఎంపీపీ దర్శనాల అంజయ్య, పూలపల్లి జనార్దన్ రెడ్డి, మందుల కిరణ్, పూజారి సైదులు, గణ్ణెల్లి రవి, గూడెపు పరమేశ్, దాసరి బాలరాజు, పయ్యూవుల రమేష్, గంగయ్య, రామకృష్ణ, బాబురావు, నరేష్, మహేష్, మత్స్యగిరి , నవీన్ తదితరులు పాల్గొన్నారు.

# తెలంగాణలో మహిళల భద్రత ప్రశ్నార్థకం

మాజీ కార్పొరేటర్ బొబ్బి నవతా రెడ్డి జనోదయ : శేరిలింగంపల్లి : రాష్ట్రవ్యాప్తంగా సంచనం రేపిని ఫోక్స్ కేసు ఘటనపై కాంగ్రెస్ బిజెపి వైఖరిని తీవ్రంగా ఖండిస్తూ మంగళవారం చందానగర్ శేర్లింగంపల్లి నియోజకవర్గం టీఆర్ఎస్ శ్రేణులు భారీ నిరసన చేపట్టారు. చందానగర్ మాజీ కార్పొరేటర్ బొబ్బి నవతా రెడ్డి ఆధ్వర్యంలో చేపట్టిన నిరసనలో బాలికకు వెంటనే న్యాయం చేయాలని, ఘాతకానికి పాల్పడిన బండి భగీరథను వెంటనే అరెస్టు చేయాలంటూ టీఆర్ఎస్ నాయకులు కార్యకర్తలు ముంబై జాతీయ రహదారిపై బైతాయించి రోడ్డును దిగ్బంధించారు. ఈ సందర్భంగా

బొబ్బి నవతా రెడ్డి మాట్లాడుతూ కాంగ్రెస్ బిజెపి రాజకీయ నాటకాలు ఆపాలని బాలికకు వెంటనే న్యాయం చేయాలని డిమాండ్ చేశారు. తెలంగాణలో మహిళల భద్రత ప్రశ్నార్థకంగా మారిందని దోషులను కఠినంగా శిక్షించి బాధిత కుటుంబానికి న్యాయం చేయాలని డిమాండ్ చేశారు. ఈ కార్యక్రమంలో రోజూ, మమత, నాగమణి, వాళ్ళ హరీష్, మిద్దెల మల్లారెడ్డి, సంతోష్ రెడ్డి, రామకృష్ణ గౌడ్, గోప్రాజు శ్రీనివాస్, శివరాజ్, పారణాంది శ్రీకాంత్, వంశీ, వడ్డే రాజు జహంగీర్ బిఎస్ఎస్ కిరణ్ యాదవ్, పొట్ల నరేందర్ యాదవ్, బాబు మల్లేష్ తదితరులు పాల్గొన్నారు.



# నీటిలో మునిగి కాడెడ్డు మృతి

జనోదయ : అడ్డగూడూరు :

చెక్ డ్యామ్ నీటిలో మునిగి కోడె(కాడెడ్డు) మృతి చెందిన సంఘటన మండల పరిధిలోని చిన్నపడిశాల గ్రామంలో చోటుచేసుకుంది. స్థానికులు, బాధిత రైతు తెలిపిన వివరాల ప్రకారం... చిన్న పడిశాల గ్రామానికి చెం

దిన రైతు గోడిశాల సోమయ్య తండ్రి నారయ్య రోజువారీగా తన గోవులు, కాడెడ్డులను మేతకు తోలుకొని వెళ్లి మేపుతుండగా బిక్కిరువాగులోని చెక్ డ్యామ్లో కోడె నీళ్లు త్రాగడానికి వెళ్లి ప్రమాదవశాత్తు నీటిలో మునిగి చనిపోయిందని రైతు కన్నీరు మున్నీరుగా విలపించాడు. కోడె విలువ సుమారు 80000 వేల రూపాయలు ఉంటుందని తనను ప్రభుత్వం ఆడుకోవాలని బాధిత రైతు కోరారు.



# టీపీసీసీ చీఫ్ కు దామెర క్రాస్ రోడ్ లో ఘన స్వాగతం

-కొండా దంపతుల నాయకత్వంలో  
భారీ గజమాలతో సన్నానం  
-రాష్ట్ర కాంగ్రెస్ నాయకులు  
గోపాల నవీన్ రాజ్ ఆధ్వర్యంలో  
60 కార్లతో తరలివచ్చిన కాంగ్రెస్ శ్రేణులు  
జనోదయ : వరంగల్ ప్రతినధి:



కార్యక్రమానికి టీపీసీసీ కార్యదర్శి మీసాల ప్రకాష్, కొత్తపెల్లి శ్రీనివాస్, ఇనాయత్, అక్తర్, భాషాపాక సదానందం, మబ్బు ప్రవీణ్, సిద్ధం రాము, చిన్న పటేల్, కత్తెరసాల శ్రీధర్, బెడుద వీరన్న, కురుమిళ్ల సంపత్, ముప్పమల్ల సుధాకర్, ఖైరబోయిన దామోదర్ యాదవ్, తొగర్ క్రాంతి, క్యాతం రవీందర్, దామెర రాజ్ కమల్, పల్లం రవి, కోడం శివకృష్ణ, పగడాల సతీష్, దామెర కొండ కరుణాకర్, జంగం ప్రభాకర్, తాకూర్ బజరంగ్ సింగ్ తదితరులు పెద్ద ఎత్తున హాజరయ్యారు. సుమారు 60 కార్లలో కార్యకర్తలు మహేష్ కుమార్ గౌడ్ కు స్వాగతం పలికేందుకు తరలివచ్చారు.

టీపీసీసీ అధ్యక్షులు బొమ్మ మహేష్ కుమార్ గౌడ్ కు వరంగల్ తూర్పు నియోజకవర్గం దామెర క్రాస్ రోడ్ వద్ద ఘన స్వాగతం లభించింది. రాష్ట్ర అటవీ, పర్యావరణ, దేవాదాయ శాఖ మంత్రి కొండా సురేఖ, మాజీ ఎమ్మెల్యే కొండా మురళీధర్ రావు నాయకత్వంలో రాష్ట్ర కాంగ్రెస్ నాయకులు గోపాల నవీన్ రాజ్ ఆధ్వర్యంలో వరంగల్ తూర్పు కాంగ్రెస్ శ్రేణులు భారీ గజమాల వేసి, శాలువాలతో సన్మానించారు. ఈ

# బండి సంజయ్ తీరు అమానవీయం

-కుమారుడి తప్పును కప్పిపుచ్చేందుకు బాధితురాలిని వేధిస్తారా?  
-కాంగ్రెస్ నేత అడుప మహేష్ ధ్వజం



జనోదయ : వరంగల్ ప్రతినధి:  
కేంద్ర మంత్రి బండి సంజయ్ కుమార్ తీరు అత్యంత అమానవీయంగా ఉందని కాంగ్రెస్ పార్టీ సీనియర్ రాష్ట్ర నాయకులు, సోషల్ మీడియా మాజీ రాష్ట్ర కో-ఆర్డినేటర్ అడుప మహేష్ తీవ్రంగా మండిపడ్డారు. 'బేటీ బచావో' ఏమైంది అని మంగళవారం ఆయన విలేకరులతో మాట్లాడు తూ.. కేంద్ర మంత్రి కుమారుడు బండి సాయి భగీరథ్ వల్ల అన్యాయం జరిగిందని ఒక బాలిక న్యాయం కోరుతుంటే, బాధ్యతాయుతమైన పదవిలో ఉన్న మంత్రి ఆమెకు భరోసా ఇవ్వాలింది పోయి మరింత మానసిక క్షోభకు గురిచేసేలా వ్యాఖ్యానించడం దురదృష్టకరమని పేర్కొన్నారు. 'బేటీ బచావో' అంటూ దేశవ్యాప్తంగా ప్రగల్భాలు పలికే బీజేపీ నేతల అసలు స్వరూపం ఈ ఘటనతో బయటపడిందని విమర్శించారు. అధికార బలంతో బీజేపీ నాయకులు సామాన్యుల ఆత్మగౌరవంతో చెలగాటమాడుతున్నారని ధ్వజమెత్తారు. తప్పు చేసిన వారు ఎంతటి వారైనా చట్టం ముందు సమానులేనని స్పష్టం చేశారు. స్వయానా కేంద్ర మంత్రి కుమారుడు సాయి భగీరథ్ ఈ ఉదంతంలో నిందితుడిగా ఉన్నందున అధికారాన్ని అడ్డుపెట్టుకుని బాధితు రాలిని భయభ్రాంతులకు గురిచేయడం మానుకోవాలని హెచ్చరించారు. తక్షణమే ఆ బాలికకు న్యాయం చేయాలని డిమాండ్ చేశారు. బాధితురాలికి న్యాయం జరిగే వరకు కాంగ్రెస్ పార్టీ తరపున అండగా ఉండి పోరాడుతామని అడుప మహేష్ వెల్లడించారు.

# చంపాపేట్ లో శ్రీ హనుమాన్ జయంతి ఉత్సవాలు

బంధన ప్రసన్నాంజనేయ స్వామి దేవాలయంలో ఘనంగా ప్రత్యేక పూజలు - అన్నదానం నిర్వహణ

జనోదయ మే. 12, గ్రేటర్ హైదరాబాద్



రెడ్డి ఆధ్వర్యంలో భక్తులకు అన్నదాన కార్యక్రమం నిర్వహించారు. ఈ కార్యక్రమంలో మారుతీ నగర్ సంక్షేమ సంఘం మాజీ అధ్యక్షులు మణికొండ రమేష్ కుమార్, రఘునందన్ రెడ్డి, మాజీ వ్యవసాయ శాఖ అధికారి కొండూరు విజయ్ కుమార్, సుధాకర్ రెడ్డి, టి. కృష్ణబాబు, మాజీ పబ్లిక్ ప్రాసిక్యూటర్ కోటేశ్వర రావు, న్యాయ వాది కొండూరు వినోద్ కుమార్, శ్రీనివాస్ నాయుడు సామ శ్రీధర్ రెడ్డి, శివకుమార్, వీరేష్, జి. సుధాకర్, శివరామకృష్ణ తదితరులు పాల్గొన్నారు. ఈ ఉత్సవాలకు పెద్ద సంఖ్యలో భక్తులు హాజరై స్వామివారి ఆశీస్సులు పొందారు.

చంపాపేట్ మారుతీనగర్ లోని డిఎంఆర్ ఎల్ క్రాస్ రోడ్ వద్ద ఉన్న బంధన ప్రసన్నాంజనేయ స్వామి దేవాలయంలో శ్రీ హనుమాన్ జయంతి ఉత్సవాలు భక్తిశ్రద్ధలతో ఘనంగా నిర్వహించబడ్డాయి. ఈ సందర్భంగా స్వామివారికి ప్రత్యేక పూజలు, అర్చనలు నిర్వహించి భక్తులకు తీర్థ ప్రసాదాలు పంపిణీ చేశారు. ఆలయ కమిటీ చైర్మన్ జైపాల్

# తీర్మాన ప్రతి సమర్పించడంలో ఆలస్యంపై సర్పంచ్ కు షో కాజ్ నోటీసు జారీ జిల్లా కలెక్టర్ కుమార్ దీపక్



జనోదయ : చెన్నూర్  
ప్రభుత్వం అత్యంత ప్రతిష్టాత్మకంగా చేపట్టిన యంగ్ ఇండియా ఇంటిగ్రేటెడ్ రెసిడెన్షియల్ పాఠశాల నిర్మాణానికి సంబంధించిన గ్రామపంచాయతీ తీర్మానం ప్రతిని సమర్పించడంలో జాప్యంపై చెన్నూర్ మండలం సోమనపల్లి గ్రామ పంచాయతీ సర్పంచ్ తోకల మల్లేష్ కు షో కాజ్ నోటీసు జారీ చేయడం జరిగిందని జిల్లా కలెక్టర్ కుమార్ దీపక్ ఒక ప్రకటనలో తెలిపారు. రాష్ట్రంలోని 119 నియోజకవర్గాలలో నాణ్యమైన విద్యను అందించేందుకు ప్రభుత్వం యంగ్ ఇండియా ఇంటిగ్రేటెడ్ రెసిడెన్షియల్ పాఠశాలల ప్రాజెక్టుకు ప్రాధాన్యతనిచ్చి, మంచుర్యాల జిల్లాలోని చెన్నూరు మండలం సోమనపల్లి గ్రామ పంచాయతీలో మంజూరు చేసిన పాఠశాల నిర్మాణానికి తగినంత నిధులను విడుదల చేస్తుందని తెలిపారు. పాఠశాల నిర్మాణానికి అవసరమైన గ్రామ పంచాయతీ తీర్మానం ప్రతిని సమర్పించడంలో విఫలమైన జాప్యం జరుగుతున్నట్లు గమనించడం జరిగిందని, ఈ విషయమై సరైన వివరణ కోరుతూ నోటీసు జారీ చేయడం జరిగిందని, సకాలంలో వివరణ అందించని పక్షంలో తెలంగాణ పంచాయతీ రాజ్ చట్టం 2018లోని సెక్షన్ 37(5) చర్యలు తీసుకోవడం జరుగుతుందని తెలిపారు.

# బక్రీద్ నేపథ్యంలో పోలీసుల అప్రమత్తత

రామగుండం పోలీస్ కమిషనర్ ఆధ్వర్యంలో సమన్వయ సమావేశం  
జనోదయ : చెన్నూర్



సరేబ్ అధికారులు తెలిపారు. ఈ మేరకు తెలంగాణ - మహారాష్ట్ర సరిహద్దు జిల్లాల పోలీస్ అధికారులతో నిర్వహించిన సమన్వయ సమావేశంలో పలు కీలక నిర్ణయాలు తీసుకున్నారు. అక్రమంగా పశువుల రవాణా జరగకుండా ప్రత్యేక నిఘా ఏర్పాటు చేయాలని, మహారాష్ట్ర వైపు నుంచి జరిగే పశువుల అక్రమ రవాణాను అడ్డుకునేందుకు అన్ని చెక్ పోస్టులు, నాకాబందీలను మరింత కట్టుదిట్టం చేయాలని అధికారులకు ఆదేశాలు జారీ చేశారు. సరిహద్దు ప్రాంతాల్లో నిర్వహించే పశువుల మార్కెట్లను తాత్కాలికంగా మూసివేయడంతో పాటు, అక్రమ రవాణాకు పాల్పడే వారిపై కఠిన కేసులు నమోదు చేయాలని నిర్ణయించారు. ప్రజలు శాంతియుత వాతావరణంలో పండుగలను జరుపుకోవడానికి పోలీస్ శాఖ పూర్తి స్థాయిలో అప్రమత్తంగా పనిచేస్తోందని తెలిపారు. చట్టవ్యతిరేక కార్యకలాపాలకు పాల్పడే వారిపై కఠిన చర్యలు తప్పవని హెచ్చరించారు. ఈ సమావేశంలో మంచుర్యాల డీసీపీ ఎ. భాస్కర్, సిరోచా ఎస్ డీపీ వో సందేశ్ నాయక్, జైపూర్ సర్కిల్ సీఐ కె. నవీన్ కుమార్, శ్రీరాంపూర్ పోలీస్ ఇన్ స్పెక్టర్ అశోక్, చెన్నూర్ రూరల్ సీఐ ఆర్. కృష్ణ, లక్ష్మణ్ పేట సీఐ రమణమూర్తి, తాండూర్ సర్కిల్ సీఐ దేవయ్య, కాగజ్ నగర్ ఆసిఫాబాద్ జిల్లా రెజ్డెన్ సీఐ సంజయ్, కౌటాల సీఐ సంతోష్, జైపూర్ ఎస్ఐ ఎల్. భూమేశ్, భీమారం ఎస్ఐ ఎ. రాజేందర్ పాల్గొన్నారు.

రాబోయే బక్రీద్ పండుగ సందర్భంగా శాంతిభద్రతల పరిరక్షణ, ఆవుల అక్రమ రవాణా నివారణ, సరిహద్దు ప్రాంతాల్లో భద్రతా చర్యలను మరింత పటిష్టం చేయడం లక్ష్యంగా మంగళవారం జైపూర్ పోలీస్ స్టేషన్ లో రామగుండం పోలీస్ కమిషనర్ అంబర్ కిషోర్ ఝా ఆధ్వర్యంలో అంతర్ రాష్ట్ర పోలీస్ అధికారుల సమన్వయ సమావేశం నిర్వహించారు. ఈ సమావేశానికి మహారాష్ట్ర, కొమురం భీమ్ ఆసిఫాబాద్ సరిహద్దు జిల్లాలకు చెందిన పోలీస్ అధికారులు హాజరై పలు కీలక అంశాలపై చర్చించారు. ముఖ్యంగా బక్రీద్ పండుగ సమయంలో ఆవుల అక్రమ రవాణా, మతపరమైన ఉద్రిక్తతలు, నేర సంఘటనలు చోటుచేసుకోకుండా తీసుకోవాల్సిన జాగ్రత్తలపై చర్చించారు. రాబోయే బక్రీద్ పండుగ నేపథ్యంలో మహారాష్ట్ర సరిహద్దు ప్రాంతాల నుంచి అక్రమ కార్యకలాపాలు జరగకుండా కట్టుదిట్టమైన చర్యలు తీసుకోవాలని నిర్ణయించినట్లు రామగుండం పోలీస్ కమిష